

غیر مسلم ممالک میں نکاح اور سیر و گیسے سے متعلق مسائل و احکام: ایک تجزیاتی مطالعہ

A Study of the Issues and Rulings related to Marriage and Surrogacy in Non-Muslim Countries

Hafiz Muhamamd Abid Noman

Doctoral Candidate Islamic Studies, Kulliah Arabic, Allama Iqbal Open University, Islamabad

Hafiz Muhammad Arif Siddiqi

Doctoral Candidate Islamic Studies, Government College University Faisalabad, Faisalabad

Abstract

Marriage (Nikah) is a contract between a man and women which allows them to have an intimate. In surrogacy there is no legal wed lock, and the surrogate mother just consents to carry a pregnancy for intended parent(s). Islam encourages one to marry, it does not matter how engrossed one becomes chasing their dreams i.e. education, work and trade, it is secondary as getting married is cited as completing half of your faith. Such a partner should possess inner and outer beauty as well as a good education and proper upbringing, along with good manners however this is not a prerequisite. Islam teaches one should look to favour inner beauty as outer beauty fades. One must try to avoid a partner who is infertile or has bad character. Wealth and lust should be completely overlooked. In this article we are not just discussing the Islamic laws regarding marriage, but also discussing an important topic in today's world, surrogacy, in the light of Quran, Hadith and Highly Ranked Scholars.

Keywords: Non-Muslims Countries, Marriage, Surrogacy



واضح کر دیا ہے کہ شرک اور توحید دو متضاد عقیدے ہیں۔ شرک، سبل ہے جبکہ توحید سبیل ہے۔ یہی وجہ ہے کہ ان متضاد اعتقادات و نظریات کی موجودگی میں عائلی معاملہ نہ تو چل سکتا ہے اور نہ اس معاہدہ کے ذریعے فریقین میں محبت و اعتماد کی بنیادی شرط کی تکمیل ہو سکتی ہے۔ ظاہر ہے عقیدے میں اتنا بڑا فرق کسی بھی وقت فریقین میں تصادم کا باعث بن سکتا ہے۔ قرآن مجید نے ایک اور مقام پر صلح حدیبیہ کے بعد پیدا ہونے والی صورت حال کے تحت حکم صادر فرمادیا کہ جو مسلمان عورتیں مشرکین کے نکاح میں ہیں وہ اگر مکہ سے ہجرت کر کے مدینہ آجائیں تو انہیں دوبارہ مکہ نہ بھیجو کیونکہ ان کے درمیان ازدواجی رشتہ متضاد عقیدوں کی وجہ سے ختم ہو چکا ہے۔ ارشاد فرمایا گیا: ﴿لَا هُنَّ حِلٌّ لَّهُمْ وَلَا هُمْ يَحِلُّونَ لِهِنَّ²﴾۔ (نہ یہ انہیں حلال نہ وہ انہیں حلال۔) اس آیت کے ذیل میں حافظ ابن کثیر فرماتے ہیں: ﴿هذه الآية هي التي حرمت المسلمات على المشركين وقد كان جائزاً في ابتداء الاسلام ان يتزوج المشرك المومنة﴾³ یہی آیت ہے جس کے بعد مسلمان عورتوں کے مشرکین سے نکاح کی حرمت وارد ہوئی۔ ورنہ آغاز اسلام میں مشرک مرد کا مومنہ عورت سے شادی کرنا جائز تھا۔ "یہ ایسا حکم حرمت تھا جس نے ان عورتوں پر مشرک مردوں اور مومنین پر مشرک عورتوں کے نکاح کو فسخ کر دیا جو ہجرت کے بعد مسلمان شوہروں کے ساتھ مدینہ منورہ جانے کی بجائے مکہ مکرمہ رہ گئی تھیں۔ اللہ رب العزت نے ان کے درمیان علیحدگی کر دی۔ امام قرطبی لکھتے ہیں کہ امام نخعی اس آیت کے تحت میں فرماتے ہیں: "کفار مسلمان عورتوں سے اور مسلمان مرد مشرک عورتوں سے نکاح کرتے تھے مگر اس آیت میں ایسی تمام شادیوں کو منسوخ کر دیا گیا۔"³ حکمِ الہی پر صحابہ اکرام رضوان اللہ علیہم اجمعین نے اپنی ایسی ازواج جو کہ کافر تھیں کو عقد زوجیت سے فی الفور فارغ کر دیا۔ علامہ ابن جریر طبری لکھتے ہیں: ﴿فطلق المومنون حين نزلت هذه الآية كل امرأة كافرة كانت تحت رجل منهم⁴﴾ "جب یہ آیت نازل ہوئی تو مسلمانوں نے ہر اس کافر عورت کو جو ان میں سے کسی صحابی کے عقد میں تھی، فوراً طلاق دے دی۔" صحیح بخاری میں جناب عمر فاروق کا طرز عمل یوں ذکر کیا گیا: ﴿ان عمر طلق امراتين قريبة بنت ابي امية وابنة جروول الخزاعي فتزوج قريبة معاوية وتزوج الاخرى ابو جهم⁵﴾ "حضرت عمر رضی اللہ عنہ نے اسی وقت اپنی دو مشرک بیویوں کو جو مکہ ہی میں مقیم تھیں طلاق دے دی۔ ان میں سے ایک قریبہ بنت ابو امیہ تھی، جس کا نکاح بعد ازاں حضرت معاویہ سے ہوا (جو اس وقت تک اسلام نہیں لائے تھے)۔ سیدنا عمر کی دوسری بیوی ام کلثوم بنت عمرو بن جروول الخزاعی تھی، جس نے بعد ازاں اسی کے خاندان کے ایک شخص ابو جہم سے شادی کر لی۔"۔ اس کے برعکس قرآن نے اہل کتاب عورتوں کے ساتھ نکاح کو جائز قرار دیا ہے۔

اہل کتاب سے مراد

اہل کتاب سے مراد کون لوگ ہیں؟ اس کا جامع جواب الموسوعۃ الفقہیہ الکویتیہ میں ہے: ﴿اختلف العلماء في المراد بالهل الكتاب، فذهب الحنفية الى ان المراد بهم كل من يو من بنى و يقر بكتاب و يدخل في ذلك اليهود والنصارى و من آمن بزبور داؤد عليه السلام و صحف ابراهيم عليه السلام، وذلك؟ لا نهم يعتقدون ديناً سماوياً و منزلاً بكتاب⁶﴾

"علماء کا اہل کتاب کے بارے اختلاف ہے۔ احناف کے نزدیک اس سے مراد وہ لوگ ہیں جو کسی نبی پر ایمان رکھتے ہوں اور کسی آسمانی کتاب کا اقرار کرتے ہوں اور ان ہی میں یہودی اور نصرانی اور حضرت داؤد علیہ السلام کی زبور پر اور حضرت ابراہیم کے صحائف پر ایمان رکھنے والے ہیں۔ یہ اس لیے کہ یہ لوگ آسمانی دین اور آسمانی کتاب کا عقیدہ رکھتے ہیں۔"

کتابیہ سے نکاح کا قرآنی جواز

سورۃ الممتحنہ میں اللہ رب العزت نے مشرکین سے نکاح کی ممانعت کی تھی جبکہ سورۃ المائدہ میں اہل کتاب عورتوں کے ساتھ نکاح جائز قرار دیا ہے۔ ارشاد باری ہے: (آج تمہارے لیے پاک چیزیں حلال ہوئیں اور کتابیوں کا کھانا تمہارے لیے حلال ہے اور تمہارا کھانا ان کے لیے حلال ہے اور یارسا (یاک دامن) عورتیں مسلمان اور یارسا عورتیں ان میں سے جن کو تم سے پہلے کتاب ملی جب تم انہیں ان کے مہر و قید میں لاتے ہوئے نہ مستی نکالتے اور نہ آشنا بناتے اور جو مسلمان سے کافر ہو اس کا کیا دھرا سب اکارت (ضائع) گیا اور وہ آخرت میں زیاں کار (نقصان اٹھانے والا ہے)۔ 7 آیت مذکورہ بالا میں محسن عورتوں سے نکاح کی اجازت دی گئی ہے۔ محصنت سے مراد عقیف و پاکدامن، اچھے اخلاق والی عورتیں ہیں۔ احصان کی شرط کے ساتھ مخصوص حالات میں کتابیہ سے نکاح کا جواز جمہور کے نزدیک صحیح ہے۔ لیکن عمومی حالات میں اس سے پرہیز کرنا چاہیے۔ اہل کتاب خواہ وہ یہودی ہوں یا عیسائی۔ قرآن نے خود ان کے شرکیہ عقائد کو بیان کیا ہے۔ وجہ جواز یہ ہے کہ دونوں میں کافی حد تک اعتقادی یکسانیت پائی جاتی ہے اگرچہ اہل کتاب بعض عقائد کا محض دعویٰ کرتے ہیں مگر قرآن نے ان کے دعویٰ کو بھی قطعی رد نہیں کیا۔ مثلاً وہ اللہ تعالیٰ پر ایمان رکھتے ہیں۔ وحی اور رسالت کو بھی مانتے ہیں۔ موت کے بعد برزخ اور بعد ازاں آخروی زندگی کے بھی قائل ہیں۔ ملا محمد جیون لکھتے ہیں: "محصنات کا لفظ پاک دامن عورتوں کے لئے بھی آیا ہے جیسا کہ والدین یرمون المحصنات میں ہے۔ اور کتابیات کے لئے بھی استعمال ہوا ہے۔ جیسا کہ والمحصنات من المؤمنات من الذین او تو الکتب میں ہے۔ اور اسی آزاد عورتوں کے لئے بھی جو خاوندوں والی ہوں۔" 8 مفسر ابو بکر الجصاص اسی موضوع پر مزید بحث کرتے ہوئے رقم طراز ہیں: "اللہ رب العزت نے پاک دامن مسلمان عورتیں (تمہارے لیے حلال ہیں) میں مومن عورتوں کا ذکر کیا ہے اور یہ لفظ ان تمام مومنات کو شامل ہے جو پہلے مشرک یا کتابیہ تھیں اور پھر مسلمان ہو گئیں۔ لیکن جو عورتیں بچپن ہی سے مسلمان تھیں ان پر ایسی مومنات کو محمول کرنا درست نہیں جو اہل کتاب تھیں۔ اس لیے کہ اللہ تعالیٰ کے اس فرمان (والمحصنات من الذین او تو الکتب) اور ان لوگوں میں سے پاک دامن عورتیں جنہیں تم سے پہلے کتاب دی گئی تھی (تمہارے لیے حلال ہیں)۔ کو ان کتابی عورتوں پر محمول کرنا واجب ہے جو مسلمان نہیں ہوئی تھیں۔ 9 صحابہ کرام میں سے بعض نے اہل کتاب خواتین سے نکاح کیے۔ امام ابو بکر احمد بن علی الرازی الجصاص نے تفسیر احکام القرآن میں لکھا ہے کہ صحابہ کرام کی ایک بڑی جماعت اس جواز کی نہ صرف قائل تھی بلکہ ان میں سے بعض نے نکاح عملاً کئے بھی تھے۔ جصاص لکھتے ہیں: ﴿واتفق جماعة من الصحابة علی ابا حة اهل الكتاب الذمیات سوی ابن عمر﴾ 10 "ابن عمر کے علاوہ گروہ صحابہ اہل کتاب عورت سے نکاح کے جواز پر متفق ہے۔" مفسر ابو بکر الجصاص الحنفی سمیت دیگر فقہاء کرام اور مفسرین عظام نے کتابیہ عورتوں سے نکاح کے جواز پر بحث کرتے ہوئے ان صحابہ کرام کا بھی ذکر کیا ہے جنہوں نے اہل کتاب عورتوں سے نکاح کیا تھا۔ مثلاً جناب عثمان غنی نے ایک نصرانی عورت جبکہ جناب طلحہ نے یہودی عورت سے نکاح کیا۔ حالانکہ اس وقت آپ کے نکاح میں مسلم زوجات بھی تھیں۔ امام ابو بکر جصاص حنفی لکھتے ہیں:

"روایت ہے کہ حضرت عثمان رضی اللہ عنہ نے ناکلہ بنت فرافصہ سے نکاح کیا تھا۔ ان کا تعلق بنو کلب سے تھا اور وہ مذہباً عیسائی تھیں۔ حضرت عثمان رضی اللہ عنہ نے اپنے مسلمان بیویوں کے ہوتے ہوئے ان سے نکاح کیا تھا اور حضرت طلحہ کے بارے کہا جاتا ہے کہ آپ نے شام کی ایک یہودی عورت سے نکاح کیا۔ تابعین سے بھی ایسے نکاح کا جو از مروی ہے جن میں حسن بصری، ابراہیم نخعی اور شعبی نیز دوسرے احباب بھی شامل ہیں۔"¹¹ حضرت حذیفہ بن یمان نے ایک یہودیہ سے نکاح کیا تو جناب عمر نے لکھا کہ اسے طلاق دے دو۔ جناب حذیفہ نے حضرت عمر کو جواب میں لکھا کہ کیا یہ میرے لیے حرام ہے؟ حضرت عمر نے جواب دیا: حرام نہیں لیکن مجھے ڈر ہے کہ تم اہل کتاب کی غیر محسن عورتوں سے نکاح کرنے لگو گے۔¹² ابن ابی شیبہ نے اپنی مصنف میں روایت کیا ہے کہ حضرت جابر بن عبد اللہ نے کہا: ﴿شہدنا القادسیۃ مع سعد و نحن یومئذ لا نجد سبیلاً الی المسلمات و تزوجنا الیہودیات والنصرانیات فمننا من طلق و منا من امسک﴾¹³ "ہم قادیسیہ کی جنگ میں جناب سعد بن ابی وقاص کے ساتھ (شریک جہاد) تھے۔ ان دنوں ہمارے پاس مسلمان عورتوں سے شادی کرنے کا کوئی راستہ نہیں تھا۔ ہم نے یہودی اور نصرانی عورتوں کے ساتھ شادی کر لی۔ پھر ہم میں سے بعض نے طلاق دے دی اور بعض نے نکاح کو باقی رکھا۔" قاضی ثناء اللہ پانی پتی کی مذکورہ مسئلہ پر تفسیر ذکر کرنا افادہ سے خالی نہیں ہے۔ آپ امام اعظم ابو حنیفہ کا موقف بیان کرتے ہوئے وضاحت کرتے ہیں: "امام ابو حنیفہ تو مفہوم مخالف کا اعتبار نہیں کرتے اور ایسی کتابیہ یا باندی کے ساتھ بھی نکاح کو جائز قرار دیتے ہیں جو پاک بازنہ ہو۔ کیونکہ آیت (واصل لکم ماوراء ذلکم) حکم عام ہے۔ (اس میں غیر عقیفہ کتابیہ اور بادی کتابیہ دونوں آتی ہیں۔ امام شافعی کے نزدیک مفہوم مخالف اگرچہ معتبر ہے لیکن اللہ تعالیٰ کے اس فرمان میں معتبر نہیں۔ اسی لیے ان کے نزدیک ایسی لونڈی مومنہ ہو اور بدکارہ ہو، اس کے ساتھ نکاح جائز ہے۔ اسی وجہ سے امام بیضاوی نے فرمایا کہ یہاں مومنات میں سے محسنات کی تخصیص صرف اولیٰ کی ترغیب کے لئے ہے۔ یعنی اگرچہ غیر محسنات سے نکاح کرنا جائز ہے لیکن محسنات سے نکاح کرنا اولیٰ ہے۔"¹⁴ اور اس پر اجماع ہے کہ ہر آزاد کتابی عورت کے ساتھ نکاح جائز ہے۔ اختلاف صرف باندی کتابی عورت کے ساتھ نکاح میں ہے۔ قاضی ثناء اللہ پانی پتی اس بحث کے آخر میں خلاصہ بیان کرتے ہوئے لکھتے ہیں: صابی عورتوں سے نکاح کرنے کے بارے امام ابو حنیفہ اور صاحبین میں اختلاف ہے۔ امام ابو حنیفہ نے نکاح جائز قرار دیا ہے کیونکہ آپ کے نزدیک صابی زبور کتاب پر ایمان رکھے ہیں جو حضرت داؤد علیہ السلام پر نازل ہوئی اس لیے وہ اہل کتاب میں سے ہیں۔ یہی حکم ان لوگوں کا ہو گا جو صحفِ ابراہیمی اور صحفِ شیطانی پر ایمان لائے۔"¹⁵

کتابیہ سے دعوتی نقطہ نظر کے اعتبار سے نکاح

دعوتی نقطہ نظر سے اہل کتاب خواتین سے نکاح کرنے کے بارے اسلامی فقہ اکیڈمی انڈیا کے ۲۵ ویں فقہی سیمینار مورخہ ۵ تا ۷ فروری ۲۰۱۶ء منعقدہ جامعہ دار الحدیث بدر پور (آسام) میں پیش کیے جانے والے مقالات میں مفتی عابد الرحمن بجنوری اہل کتاب "اسلام کی نظر میں" اس حوالے سے لکھتے ہیں: اس وقت دنیا میں جتنے بھی اہل کتاب یہود و نصاریٰ موجود ہیں، وہ بظاہر عیسائی یا یہودی ہیں، لیکن عقیدہ مشرک، دہریہ اور کمیونسٹ اور سائنس پرست اور مادیت پرست ہیں، مذہب ان کے نزدیک خام خیالی اور واہمہ ہے، اس لیے اس طرح کے افراد اہل کتاب میں شمار نہیں ہو گے، بلکہ وہ طہر اور کافر ہیں، اس لیے دعوت و تبلیغ کا بہانہ بنا کر ان سے نکاح کرنا اور ازدواجی تعلق قائم کرنا اور ان کے ساتھ حیات مستعار کو گزارنا بہر حال مکروہ ہو گا، کیونکہ دار الکفر کا ماحول ہی کافرانہ، ملحدانہ، زندقانہ، مرتدانہ اور مشرکانہ اور جاہلانہ ہوتا ہے، ہاں اگر کامل یقین ہو کہ نکاح کے بعد وہ

کتابیہ مسلمان ہو جائے گی اور اس کے خاندان کے افراد کو بھی اس کے ایمان لانے سے فیض ہو گا تو ایسی کتابیہ عورت سے دعوتی نقطہ نظر سے دار الکفر میں نکاح کرنے کی اجازت ہو سکتی ہے۔¹⁶ - مندرجہ بالا دلائل سے یہ بات اظہر من الشمس ہو گئی ہے کہ اہل کتاب عورتوں سے نکاح کیا جاسکتا ہے۔

اہل کتاب مردوں کے ساتھ مسلمانوں کی عورتوں کا نکاح

سورۃ البقرہ کی آیت ۲۲۱ و لا تنکحوا المشرکین حتی یؤمنوا کی تفسیر بیان کرتے ہوئے حافظ ابن کثیر لکھتے ہیں: مشرک مردوں کے ساتھ مومن خواتین کا نکاح نہ کرو۔¹⁷ - حدیث مبارکہ میں بھی صراحت کے ساتھ مسلمان خاتون کی کتابی مرد سے نکاح کی ممانعت موجود ہے۔ بیہقی میں یہ روایت موجود ہے: ﴿قال رسول الله ﷺ: تنزوج نساء اهل الكتاب ولا يتزوجون نساءنا۔﴾¹⁸ "رسول اللہ ﷺ نے ارشاد فرمایا: ہم اہل کتاب کی عورتوں کے ساتھ نکاح کرتے ہیں اور وہ ہماری عورتوں کے ساتھ نکاح نہیں کر سکتے۔" تفسیر طبری میں ہے: عکرمہ اور حسن بصری نے کہا کہ مسلمان عورتوں کو مشرک مردوں پر حرام فرما دیا گیا ہے۔ قتادہ اور ظہری کہتے ہیں کہ تمہارے لیے ناجائز ہے کہ تم کسی مسلمان عورت کا کسی یہودی یا عیسائی سے نکاح کرو۔¹⁹ امام ابن ابی حاتم اسی آیت کی تفسیر کرتے ہوئے لکھتے ہیں: "تمہارے لیے یہ رواء نہیں ہے کہ تم کسی مسلمان خاتون کا کسی بھی یہودی یا عیسائی یا مشرک سے نکاح کرو جو تمہارے دین کو نہ مانتا ہو۔"²⁰ نواب صدیق بن حسن بھوپالی مذکورہ آیت کی تفسیر میں لکھتے ہیں: ﴿اجمعت الامۃ علی ان المشرک لا یطأ المؤمنۃ﴾²¹ امت کا اجماع ہے کہ بے شک مشرک مومن عورت سے نکاح نہیں کر سکتا۔ تفسیر ماجدی میں مولانا عبد الماجد دریابادی لکھتے ہیں: "یعنی ہر قسم کے کافر۔ قانون اسلام کا منکر جو کوئی جس قسم کا بھی ہو مومن خاتون اس کے نکاح میں نہیں جاسکتی ہے۔"²² غلام احمد پرویز مذکورہ آیت کی تفسیر کرتے ہوئے رقم طراز ہیں: مسلمان مرد اہل کتاب کی عورتوں سے شادی کر سکتے ہیں لیکن مسلمان عورتیں اہل کتاب کے مردوں سے شادی نہیں کر سکتیں۔²³ - مولانا امین احسن اصلاحی سورۃ المائدہ، آیت ۵ کی تفسیر میں لکھتے ہیں: "یہی وجہ ہے کہ مسلمان مردوں کو تو کتابیات سے نکاح کی اجازت دی گئی لیکن مسلمان عورت کو کسی صورت میں بھی کسی غیر مسلم سے نکاح کی اجازت نہیں دی گئی خواہ کتابی ہو یا غیر کتابی۔"²⁴ بعض مفکرین جیسا کہ ڈاکٹر شکیل اوج نے یہ موقف اختیار کیا ہے کہ مسلمان عورت بھی کسی کتابی مرد سے نکاح کر سکتی ہے۔ وہ کہتے ہیں کہ یہ اس مسئلے میں قرآن ساکت ہے جس نے اس مسئلے کو مجتہد فیہ کر دیا ہے۔ جو مثبت اور منفی ہر دو طرح سے قابل فہم اور لائق شمول ہو سکتا ہے۔ یعنی ضروریات زمانہ کے اقتضاء سے بھی کوئی صورت اختیار کی جاسکتی ہے۔ بہر حال ہمیں اس سکوت کا اثباتی پہلو (مشرک مرد سے جواز نکاح) زیادہ قرین صواب لگتا ہے۔²⁵ ڈاکٹر شکیل اوج کی اس آزاد خیالی اور جمہور علماء و مفسرین سے جداگانہ تفسیر کا سب سے بہترین جواب علامہ غلام رسول سعیدی کی تبیان القرآن کے بعد شائع ہونے والی تفسیر تبیان الفرقان میں دیا گیا ہے۔ علامہ سعیدی لکھتے ہیں: "قرآن مجید میں اللہ عزوجل نے چار محرمات کا ذکر فرمایا ہے: ﴿انما حرم علیکم المیثمۃ والدم والحمن الخنزیر وما اھل بہ لغیر اللہ﴾²⁶ ان چار چیزوں کے علاوہ باقی حرام چیزوں کے بیان کے اس آیت میں اللہ تعالیٰ نے سکوت فرمایا ہے تو کیا کسی شخص کا یہ کہنا صحیح ہو گا کہ چونکہ باقی حرام چیزوں کے بیان سے اللہ تعالیٰ نے سکوت فرمایا ہے تو ان میں اجتہاد کی گنجائش ہے اور کسی حرام چیز کو کوئی مجتہد اپنے اجتہاد سے حلال قرار دے سکتا ہے تو کیا اس کا یہ کہنا صحیح ہو گا؟ اور اگر اس کا یہ کہنا صحیح نہیں ہے تو پھر ڈاکٹر محمد شکیل اوج کا یہ کہنا کس طرح صحیح ہو گا کہ "گویا قرآن کے سکوت نے اس مسئلہ کو مجتہد فیہ کر دیا ہے۔" میں کہتا ہوں: اگر اہل کتاب مردوں سے مسلمان خواتین کا نکاح جائز ہوتا تو اللہ

عزوجل اس جواز کی ضرورت تصریح فرمادیتا اور اس پر سکوت نہ فرماتا، کیونکہ حلال اور حرام کے مسئلہ میں سکوت فرمانا اور اس کو ابہام میں رکھنا قرآن مجید کا اسلوب نہیں ہے، حدیث میں ہے: "الحلال بین والحرام بین" (حلال بھی غیر مبہم ہے اور حرام بھی غیر مبہم ہے)۔²⁷ جب کہ اللہ تعالیٰ نے مسلمانوں کو مشرک مردوں کے ساتھ مسلم خواتین کے نکاح کی مطلقاً ممانعت فرمادی ہے، ارشاد باری ہے: ولا تتکھوا المشرکین حتی یؤمنوا۔²⁸ خلاصہ کلام یہ ہے کہ مفسرین اور علمائے اسلام کے صریح حوالہ جات سے روز روشن کی طرح ثابت ہوا کہ مسلمان عورت کا کسی کتابی یا مشرک مرد کے ساتھ نکاح جائز نہیں ہے۔ اہل کتاب مرد و عورت سے نکاح کے جواز اور عدم جواز کے بعد میں ہم سیر و گیسو (Surrogacy) یعنی عورت کا رحم کرائے پر حاصل کرنے کے حوالے سے گفتگو کرتے ہیں

کتابیہ وغیر کتابیہ کا رحم کرائے پر حاصل کرنا

موجودہ دور میں نہ صرف مغربی ممالک بلکہ ترقی پذیر ممالک میں بھی اس کا چلن عام ہوتا جا رہا ہے۔ حالیہ عرصے میں نکاح و طلاق سے ماوراء، کسی دوسرے کی کوکھ سے بچے کی پیدائش ہونا عام ہوتا جا رہا ہے۔ اس کی وجوہات میں آئی وی ایف جیسی تکنیکوں میں ہونے والی پیش رفت، روایتی رویوں میں نرمی اور دیر سے بچے پیدا کرنے کا بڑھتا ہوا رجحان شامل ہیں۔ بی بی سی کے مطابق پچھلی دو دہائیوں میں عالمی سطح پر یہ رجحان بڑھا ہے۔ اس بارے میں حتمی اعداد و شمار تو میسر نہیں لیکن ۲۰۱۲ میں سروگیسی سے جڑی صنعت کا سالانہ حجم ۶ بلین ڈالر تھا۔ صرف برطانیہ میں سروگیسی کے ذریعے ہونے والی پیدائش کے بعد جاری کیے گئے ولدیت کے احکامات کی شرح ۲۰۱۱ میں ۱۲۱ سے ۲۰۱۸ میں ۳۶۸ تک، یعنی تین گنا بڑھ گئی ہے۔ سروگیسی کے ذریعے پیدا ہونے والے بچوں کی اصل تعداد اس سے کہیں زیادہ ہو سکتی ہے کیونکہ والدین اس قسم کے حکم نامے جا رہے کروانے کے پابند نہیں۔²⁹

سیر و گیسو سے کیا مراد ہے؟

Surrogacy is an arrangement, often supported by a legal agreement, whereby a woman (the surrogate mother) agrees to bear a child for another person or persons, who will become the child's parent(s) after birth.

(سیر و گیسو ایک ایسا نظام ہے۔ جسے قانونی معاہدے کے ذریعے پایہ تکمیل تک پہنچایا جاتا ہے۔ اس کے تحت ایک عورت (سروگیٹ ماں) کسی دوسرے شخص یا افراد کے بچے کی پیدائش پر راضی ہو جاتی ہے، جو پیدائش کے بعد بچے کے والدین بنیں گے۔)³⁰

سیر و گیسو کی ضرورت

اسکی ضرورت مختلف حالات کی وجہ سے پیش آتی ہے، مثلاً یا تو اس خاوند کی بیوی بچے کو جنم نہیں دینا چاہتی کہ کہیں جنم کی وجہ سے اسکی خوبصورتی ختم نہ ہو جائے یا پھر اسکی بیوی جان کے خوف یا پھر کمزوری کی وجہ سے بچے کو پیدا نہیں کرتی تو ایسے حالات میں کسی عورت کو پیسے دے کر اسے اجرت پر لے کر اسکے رحم میں اسپرم (منی) کا بیضہ رکھا جاتا ہے تاکہ وہ اس سے حاملہ ہو اور اسکے بچے کو جنم دے۔

Surrogates have made parenthood an option for people who might not be able to adopt a child, perhaps because of their age or marital status.

سرو گیسے نے ان لوگوں کے لیے بھی والدین ہونا ممکن بنا دیا ہے جو شاید اپنی عمر یا ازدواجی حیثیت کی وجہ سے شاید کوئی بچہ اختیار نہیں کر سکتے ہیں۔³¹

سیر و گیسے کا طریقہ کار

آسان الفاظ میں اگر ہم اس طریقہ کار کی وضاحت کریں تو اس طریقہ علاج میں میڈیکل لیبارٹری میں خاوند اور بیوی کا بیضہ لے کر آجرت پر لی گئی عورت کے رحم میں رکھا جاتا۔ اس عمل میں مرد کا مادہ منی (آسپرم) سے بیضہ اور آسکی بیوی کا بیضہ حاصل کر کے اسے پھر کسی ایسی عورت کے رحم میں رکھا جاتا ہے جو آسکی بیوی نہ ہو، اس عورت کو آجرت پر لیا جاتا ہے پھر اس کے رحم میں وہ بیضہ رکھا جاتا ہے جس سے وہ عورت حاملہ ہو جاتی ہے۔ اس عمل کو سرو گین کہتے ہیں اور جس عورت کے رحم میں یہ عمل ہوتا ہے اسے سرو گیٹ کہتے ہیں: اور اس سارے عمل کو سرو گیسے بھی کہتے ہیں۔ سرو گیسے دو طرح کی ہو سکتی ہے: جیسٹیشنل، جہاں سرو گیٹ ماں کی کوکھ میں بیضہ (ایک) اور نطفہ (سپریم) داخل کیے جاتے ہیں، اور روایتی، جہاں سرو گیٹ ماں کا اپنا بیضہ استعمال ہوتا ہے۔ سرو گیسے خاص طور پر ان جوڑوں کے لیے بہت مفید ثابت ہو سکتی ہے جو قدرتی طور پر بچے پیدا نہیں کر سکتے۔³²

اسلام میں سیر و گیسے کا حکم

سرو گیسے کا یہ عمل قرآن و احادیث کی درج ذیل نصوص کی روشنی میں قطعاً حرام و ناجائز ہے اور اخلاقاً بھی اسلام اسکی اجازت نہیں دیتا۔ اللہ رب العزت نے ارشاد فرمایا: ﴿وَ الَّذِينَ هُمْ لِفُرُوجِهِمْ حَفِظُونَ اَلَّا عَلٰی اَزْوَاجِهِمْ اَوْ مَا مَلَكَتْ اَيْمَانُهُمْ فَاتَّخِذُوْهُمُ غَيْرَ مُلْمُوْمِيْنَ فَمَنْ اَبْتٰغٰی وَّرَآءَ ذٰلِكَ فَاُولٰٓئِكَ هُمُ الْعٰدُوْنَ﴾³³ (اور وہ جو اپنی شرم گاہوں کی حفاظت کرتے ہیں مگر اپنی بیبیوں یا شرعی باندیوں پر جو ان کے ہاتھ کی بلک ہیں کہ ان پر کوئی ملامت نہیں تو جو ان دو کے سوا کچھ اور چاہے وہی حد سے بڑھنے والے ہیں۔) اس آیت مبارکہ میں صریح بیان کیا گیا ہے کہ شرمگاہ کے استعمال کی صرف دو صورتیں ہیں ایک خاوند و بیوی کے درمیان اور دوسری ملکیت میں موجود لونڈی ہے۔ علامہ غلام رسول سعیدی اس آیت کے تحت لکھتے ہیں: اس جگہ ایک اور اعتراض یہ کیا جاتا ہے کہ جس طرح مردوں کے لیے جائز ہے کہ وہ بغیر نکاح کے جنسی عمل کریں کیا اس طرح عورتوں کے لیے بھی جائز ہے کہ وہ بغیر نکاح کے اپنے غلاموں سے جنسی عمل کریں؟ اس کا جواب یہ ہے کہ یہ صریحاً فحشاء اور بے حیائی ہے اور قرآن مجید میں زنا اور بے حیائی کو سخت حرام فرمایا ہے۔³⁴ واضح رہے کہ اب دنیا میں غلاموں اور لونڈیوں کا چلن ختم ہو چکا ہے۔ ہمیں اس آیت کریمہ کو وسیع تناظر میں دیکھنے کی ضرورت ہے۔ ہم دیکھتے ہیں کہ سرو گیسے میں ایک عورت کے رحم کو غیر مرد کے لیے استعمال کیا جاتا ہے جو کہ قرآن کے صریح خلاف ہے۔ یہاں پر ایک اعتراض وارد ہوتا ہے کہ قرآن مجید نے تو شرمگاہ کا کہا ہے رحم کا تو نہیں کہا۔ تو اس آیت سے استدلال کیسے ہو سکتا ہے؟ ہمارے نزدیک اس کا جواب یہ ہے کہ رحم شرمگاہ کے تابع ہے یعنی رحم وہی استعمال کر سکتا ہے جسکو شرمگاہ استعمال کرنے کی اجازت ہے تو جب کسی اجنبی مرد کو شرمگاہ استعمال کرنے کی اجازت نہیں تو رحم کی بھی نہیں ہوگی کیونکہ رحم تابع ہے اور شرمگاہ متبوع لہذا جو متبوع کا حکم ہو گا وہی تابع کا، متبوع (شرمگاہ) حرام ہے تو تابع (رحم) بھی منطقی طور پر حرام ہو گا۔ حضور صلی اللہ علیہ وسلم نے آج سے تقریباً ساڑھے چودہ سو سال پہلے اس عمل کی طرف اشارہ کرتے ہوئے فرمایا: ﴿وَعَنْ رُوَيْفِعِ بْنِ ثَابِتٍ عَنِ النَّبِيِّ ﷺ قَالَ: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَسْقِي مَاءَهُ وَلَدَ غَيْرِهِ﴾³⁵ حضرت رُوَيْفِعِ بْنِ ثَابِتٍ سے مروی ہے کہ نبی

کریم ﷺ نے فرمایا: جو شخص اللہ اور یوم آخرت پر ایمان رکھتا ہے اُسکے لیے حلال نہیں کہ وہ اپنا مادہ منی (اسپرم) کسی اور (اجنبی عورت) کی کھیتی (رحم / شرمگاہ) کو پلائے (یعنی اُسکی شرمگاہ یا رحم کو استعمال کرے)۔ "اس حدیث مبارکہ میں حضور اکرم صلی اللہ علیہ وسلم نے واضح فرمادیا کہ وہ اپنا مادہ منی (اسپرم) کا بیضہ کسی اور کی کھیتی یعنی رحم میں ٹرانس پلانٹ نہیں کر سکتا اگر وہ اللہ پر اور یوم آخرت پر ایمان رکھتا ہے۔ اگر وہ ایسا حرام فعل کرے گا تو وہ بے ایمان ہے۔ ابو داؤد، ترمذی اور ابن حبان نے ولد کی جگہ زرع (کھیتی) آیا ہے۔ لفظ (زرع غیرہ) میں تعق کے بعد ہم یہ کہہ سکتے ہیں کہ سروگیسی کا عمل قرآن و حدیث کے خلاف ہے۔ اس میں اختلاط انساب کا بھی ڈر ہے۔ پھر جس اجنبی عورت کے رحم میں وہ بچہ پرورش پائے گا اسکی عادات و سکنات بھی اس میں کسی حد تک منتقل ہوگی۔ پس یہ عمل کسی بھی صورت میں جائز نہیں بلکہ زنا کے حکم میں ہے۔ ذخیرہ تقاسیر میں ہمیں اس جدید مسئلے کے حوالے سے خاطر خواہ مواد نہیں مل سکا۔ البتہ راقم کے نزدیک مرد اگر اس عورت سے نکاح کر لے جس کا رحم کرائے پر حاصل کرنا مقصود ہو تو جواز کی صورت بن سکتی ہے۔ اپنی تائید میں ہم مفتی منیب الرحمن کا ایک فتویٰ نقل کرتے ہیں۔ آپ سے پوچھا گیا اگر شوہر کا مادہ تولید غیر معروف طریقے سے عورت کے جسم میں رکھ دیا جائے تو کیا اس طریقے سے اولاد کے لئے کوشش کرنا جائز ہے؟ آپ لکھتے ہیں: "جہاں تک کسی عورت کے رحم میں اس کے شوہر کے علاوہ کسی غیر مرد کا مادہ منویہ یعنی تولیدی جراثیم (Spems) انجکشن یا کسی بھی مصنوعی طریقے سے پہنچانے کا تعلق ہے تو یہ از روئے حدیث ممنوع، حرام ہے، رسول اللہ ﷺ کا فرمان ہے: حضرت روفیع بن ثابت رضی اللہ عنہ کہتے ہیں کہ تمہیں وہ حدیث بیان کر رہا ہوں جو میں نے یوم حنین کو رسول اللہ ﷺ سے سنی تھی، آپ نے فرمایا: جو شخص بھی اللہ تعالیٰ اور آخرت پر یقین رکھتا ہے اس کے لئے جائز نہیں ہے کہ وہ اپنا پانی غیر کی کھیتی میں ڈالے۔³⁶ البتہ سوال میں جس صورت مسئلہ کا حکم دریافت کیا گیا ہے، وہ یہ ہے کہ کسی کمزوری یا نقص کے سبب شوہر اپنے مادہ منویہ کو عمل تزویج کے ذریعے بیوی کے رحم میں پہنچانے پر قادر نہیں ہے اور بعض اوقات بیوی کے رحم کی ساخت میں کسی نقص اور خرابی کے باعث اس میں شوہر کا مادہ منویہ پہنچ نہیں پاتا۔ ان دونوں صورتوں میں شرعاً مرد کا مادہ منویہ (یعنی تولیدی جراثیم) مصنوعی طریقے سے اس کی اپنی بیوی کے رحم میں پہنچانا جائز ہے، لیکن شرعی احتیاط کا تقاضہ یہ ہے کہ بیوی کے رحم میں اس کے شوہر کا تولیدی جراثیم پہنچانے کے لئے لیڈی ڈاکٹر کی خدمات حاصل کی جائیں، کیونکہ عورت کی فرج کو غیر مرد کے سامنے کھولنا حرام ہے اور اس عمل سے اگر تقدیر الہی سے بچہ پیدا ہو جائے تو وہ صحیح النسب اور ثابت النسب ہوگا۔ سائنسی اور طبی اعتبار سے تو اس عمل کا امکان اور وقوع بیسیوں صدی کے آخر میں ظاہر ہوا ہے۔ علامہ غلام رسول سعیدی نے شرح صحیح مسلم جلد ثالث صفحات ۹۳۵ تا ۹۳۸ ٹیسٹ ٹیوب بے بی اور مصنوعی تولید کے عنوان کے تحت اس مسئلے کے تمام پہلوؤں پر نہایت تفصیل کے ساتھ بحث کی ہے، چنانچہ وہ لکھتے ہیں: فقہاء اسلام نے اس کو جائز قرار دیا ہے کہ بغیر مجامعت کے مرد کے پانی کو عورت کی اندام نہانی میں پہنچا دیا جائے، جس سے عورت حاملہ ہو جائے۔ یہ عمل اگرچہ نادر ہے لیکن اس سے نسب ثابت ہو جائے گا اور یہ بعینہ ٹیسٹ ٹیوب بے بی کا جزئیہ ہے اللہ تعالیٰ ہمارے فقہاء پر اپنی رحمتیں نازل فرمائے، انہوں نے اب سے کئی سو برس پہلے ایسے اصول اور قواعد بیان کر دیے جس سے کئی سو برس بعد پیش آنے والے مسائل حل ہو گئے۔³⁷

سیر وگیسی میں مرد اور عورت سے ثبوت نسب کا حکم

مفتی تفتی عثمانی کے پاس مولانا مفتی عبدالواحد نے اپنی چند تحقیقات بھیجیں جس میں یہ موقف اختیار کیا کہ اگر میاں بیوی کا مخلوط نطفہ کسی اور عورت کے رحم میں رکھا جائے تو نطفے والا مرد اس بچے کا باپ اور نطفہ والی عورت اور جس عورت کے رحم میں وہ نطفہ رکھا گیا وہ دونوں اس کی مائیں ہوں گیں۔³⁸ مفتی تفتی عثمانی کو درج بالا موقف سے اختلاف تھا جس پر انہوں نے مفتی عبدالواحد سے طویل خط و کتابت کی، مفتی تفتی عثمانی کا موقف یہ ہے کہ جس عورت کے رحم میں بچہ پرورش پا کر دنیا میں آتا ہے وہی اس کی ماں کہلائے گی۔ آپ لکھتے ہیں: ”آج سے تقریباً سال ڈیڑھ سال پہلے کی بات ہے میں نے امریکی رسالے Times میں ایک مضمون پڑھا تھا کہ امریکی عدالتوں میں یہ مسئلہ زیر بحث ہے کہ قانوناً ماں ”صاحبہ الرحم“ کو کہا جائے یا ”صاحبہ النطفہ“ کو۔ صاحبہ الرحم نے بچہ اپنا ہونے کا دعویٰ کیا تھا اور جہاں تک مجھے یاد ہے وہ مقدمہ جیت گئی تھی۔ اگر یہ لادینی عدالتیں جن کے فیصلوں کا دار و مدار صرف طبی اور عقلی تحقیق پر ہے، شرعی اصولوں سے ان کا کوئی واسطہ نہیں، وہ ”صاحبہ الرحم“ کو ماں قرار دے تو ”اصحاب النصوص الشرعية“ کو بطریق اولیٰ یہی کرنا چاہیے۔ بالخصوص جبکہ اس میں شدید فتنوں کا سنگین خطرہ ہے، جیسا کہ احقر پہلے عرض کر چکا ہے۔ بے شک بچے کا اثبات نسب ایک اہم مسئلہ ہے، لیکن جہاں اس کی شرعی حدود میں گنجائش نہ ہو، وہاں کھینچ تان کر ایک کھلے امر غیر مشروع کے نتیجے میں پیدا ہونے والے بچے کو ثابت النسب کہنا احقر کو بہت سنگین معلوم ہوتا ہے۔ تاہم چونکہ مسئلہ نیا ہے اور اس کا صریح حکم فقہ کی کتابوں میں ملنے کی امید بھی نہیں ہے۔“³⁹ خلاصہ کلام یہ ہے کہ سیر و گیسے کا عمل قرآن و حدیث کے خلاف ہے۔ اس میں اختلاط انساب کا بھی ڈر ہے۔ پھر جس اجنبی عورت کے رحم میں وہ بچہ پرورش پائے گا اسکی عادات و سکنات بھی اس میں کسی حد تک منتقل ہوگی۔ پس یہ عمل کسی بھی صورت میں جائز نہیں بلکہ زنا کے حکم میں ہے۔ ذخیرہ تفاسیر میں ہمیں اس جدید مسئلے کے حوالے سے خاطر خواہ مواد نہیں مل سکا۔ البتہ راقم کے نزدیک مرد اگر اس عورت سے نکاح کر لے جس کا رحم کرائے پر حاصل کرنا مقصود ہو تو جواز کی صورت بن سکتی ہے۔ اس صورت میں نطفے والا مرد اس بچے کا باپ اور نطفہ والی عورت اور جس عورت کے رحم میں وہ نطفہ رکھا گیا وہ دونوں اس کی مائیں ہوں گی۔

نتائج و سفارشات

- نکاح مرد و عورت کے مابین ایک شرعی معاہدہ ہے جس کے نتیجے میں جنسی تعلق جائز اور اولاد کا نسب شرعاً ثابت ہو جاتا ہے۔
- سیر و گیسے بغیر نکاح کے ایک ایسا تولیدی عمل ہے جس میں ایک عورت کسی دوسرے جوڑے کے نطفے کو اپنے رحم میں رکھ کر بچے کو دنیا میں لانے کا سبب بنتی ہے بدیں وجہ جائز نہیں ہے۔
- مسلمان ہونے کی حیثیت سے ہمیں قبل از نکاح انتہائی کوشش سے بہترین رشتہ تلاش کرنا ہے۔
- نکاح صرف مال، حسن اور ذات پات دیکھ کر نہیں کرنا چاہئے بلکہ سیرت و کردار کو سیکھ کر کرنا لازمی ہے لازمی ہے۔
- ہر دو جانب سے زوج کو مسلمان، پاکدامن، باکردار اور خشیتِ الہی والا ہونا چاہئے جبکہ بدکردار، نافرمان اور عقیم سے ہر دو جانب سے احتراز کیا جائے۔

- سکون کی زندگی بسر کرنے کے لئے زوجین کے مابین مذہبی، فکری اور تہذیبی ہم آہنگی از بس ضروری ہے۔ بدیں وجہ مسلمان کا نکاح کافرہ سے اور کافر کا مسلمان عورت سے جائز نہیں ہے۔

References

- ¹ Al-Bāqarh, 2:221.
- ² Al-Mūtcāhināh, 60:10.
- ³ Mūhammad Bīn Ahmad-Al-Ansarī, Al-Qūrtubī, Al-Jāmi li Ahkām al-Qurān (Beirūt: Dār al-Kitāb) 17-18, 59.
- ⁴ Al-Tābarī, Mūhammad Bin Jareer, Al jāmi al-bayān Fi Tāfseer-al Qur'ān, 28:72.
- ⁵ Būkhārī, Al-Sahīh, Kitāb Al-Mashrūt, Bāb-Al-Shrūt Fi Al-Jihād, Hadīth: 2733.
- ⁶ Mausū'ah Fiqhīya, 15/122-170.
- ⁷ Al-Mā'idh 5:5
- ⁸ Mūllā Mūhammad jīwān Tafsīrāt-e-Ahmadiya (Ziā-Al-Qurān Publications, Lāhore, Jūne, 2019AH): 383.
- ⁹ Abū Bakar Ahmad Ibn'Alī-al-Rāzī al-Jašāš, Ahkām al-Qurān (Beirūt: Dār-Al-Kūtib al-Fiqar 1432 AH) 3:461.
- ¹⁰ Al-Jašāš, Ahkām al-Qurān: 460.
- ¹¹ Al-Jašāš, Ahkām al-Qurān: 460.
- ¹² Al-Jašāš, Ahkām al-Qurān: 459.
- ¹³ Ibn-e-Abī Sheibāh, Al-Mušannaf: 16169.
- ¹⁴ Qāzī Mūhammad Sanā-ullāh Pānī Patī, Tafsīr-e-Mazharī, 3:42.
- ¹⁵ Tafsīr-e-Mazharī, 3:42.
- ¹⁶ Mūftī Abid-Al-Rehmān, Ahl-e-Kitāb sy Mūtaliq Ahkām (Indiā: Islāmīc Fiqh Academy, 2017AD), 287 .
- ¹⁷ Hāfiz Ismāīl Bin Kathīr, Tāfsīr-al-Qurān, 1:297.
- ¹⁸ Abūbakar Ahmad Bin Hūssain, Bāyhaqī, Sunan Kubrā: 7.172.
- ¹⁹ Mūhammad Bin Jareer, Tabarī, Jāmi-al-Bayān Fi-Tafsīr-al-Qurān, (Riādh 1434) 3:718.
- ²⁰ Abdul Rehmān Bin Mūhammad Bin Idrees, Ibn abi Hatim, Tafsīr-al-Qurān, Maktabah Nazāar Mustafa-Al-Bāaz, (Makkah Mukarramah 1447AH), 2:399.
- ²¹ Nawāb Siddiq Hassan Būphālī, Fatah-Al-Bayān fi Maqāsīd-Al-Qur'ān, Beirūt: Dār al-Kutub al-Ilmiyah: 1420, 1-310.
- ²² Abdul Mājid Daryā Abādī, Molānā, Tafsīr Majdi, Pāk Company, Lāhore, 115.
- ²³ Parvaiz, Ghulām Ahmad, Matālib-Al-Furqān, talū Alfurqān (Talū Islām Trust Lāhore 1993) 3:342.
- ²⁴ Molānā Ameen Ahsan, Islāhi, Tadabbur Qur'ān (Farāan Foundātīon Lāhore 2012) 2:466.
- ²⁵ Shakeel auj, Doctor, Nasaiyāt (Kulya muarif Islamia Jamiah Karachī 2012): 100.
- ²⁶ Al-Bāqarh 2:172 .
- ²⁷ Būkhārī, Muhammad Bin Ismail, Sahih Bukhārī, Kitāb-Al-Imaan , Hadīth :52.
- ²⁸ Saidī, Allāma Ghulām Rasool, Tibyān-Al-Furqān: 1, 494.
- ²⁹ <https://www.bbc.com/urdu/science-48067202> accessed on 13-08-2020.
- ³⁰ <https://en.wikipedia.org/wiki/Surrogacy> accessed on 16-08-2020.
- ³¹ <https://www.webmd.com/infertility-and-reproduction/qa/who-uses-surrogates> accessed on 16-08-2020.
- ³² <https://surrogate.com/about-surrogacy/types-of-surrogacy/what-is-gestational-surrogacy/> accessed on 16-08-2020.
- ³³ Al-Momīnoon, 23:57.

- ³⁴ Allāma Ghūlām Rasool, Saīdī, Tibyān-Al-Qur'ān:7,855.
³⁵ Abū Eesā Mūhammad Bin Eesā, Tirmizī, Kitāb-Al-Nikāh, Hadīth: 1131.
³⁶ Tirmizī, Kitāb-Al-Nikāh, Hādīth: 1131.
³⁷ Mūneeb-Ur-Rehmān, Mūfti, Professor, Tafīm-ul-Masāil, 2:355,356.
³⁸ Taqī Usmānī, Mufti, Fatāwāh Usmāni, (Maktabah Mārif-al-Qurān Karāchī 1438), Kitāb-Al-Tibb Wal Tadāvi, 284,285.
³⁹ Taqī Usmānī, Mūfti, Fatāwah Usmāni, Tarteeb wa Takhreej, Muhammad Zubair Haq Nawāz, Maktabāh Mārif-Al-Qurān Karāchī 1438, Kitāb-Al-Tibb Wal Tadāvi, 4:316.